

അൽമായവേദി ന്യൂസ് ബുള്ളറ്റിൻ



അഖില മലങ്കര ഓർത്തഡോക്സ് അൽമായവേദി പ്രസിദ്ധീകരണം

Web Edition Only

2007 മെയ് 16

തോമസ് പ്രഥമൻ ഒറ്റപ്പെടുന്നു

ആലുവാ : പുത്തൻകുരിശു സൊസൈറ്റിയിലും മുൻ പാത്രീയർക്കീസ് വിഭാഗത്തിലും തോമസ് പ്രഥമന്റെ സ്വാധീനം അനുദിനം കുറഞ്ഞുവരികയാണെന്ന് റിപ്പോർട്ടു ചെയ്യപ്പെടുന്നു.

മാന്യമായ ഒരു യോജിപ്പിനുള്ള സാധ്യതകൾ ഇല്ലാതാക്കുകയും സ്വന്തം സ്ഥാനമോഹത്തിനായി അണികളെ തെരുവിലിറക്കുകയും ചെയ്തതിനാൽ മുന്യുതന്നെ നല്ലൊരു വിഭാഗം ഇദ്ദേഹത്തോട് മാനസികമായി അകൽച്ചയിലായിരുന്നു. പുതുതായി സ്ഥാനം നൽകിയ മെത്രാന്മാർക്ക് കാര്യമായ പള്ളികളോ അധികാരമോ നൽകാത്തതും ഏകപക്ഷീയമായി തീരുമാനമെടുക്കുന്നതും മെത്രാന്മാരിൽ ശക്തമായ അസംതൃപ്തിക്കു കാരണമായിട്ടുണ്ട്. കേവലം രണ്ടു മെത്രാന്മാർ മാത്രമാണ് ഇപ്പോൾ തോമസ് പ്രഥമനോടൊപ്പം നിൽക്കുന്നതെന്ന് വിശ്വസനീയ കേന്ദ്രങ്ങൾ വെളിപ്പെടുത്തി. ഭയം മൂലമാണ് മറ്റുള്ളവർ തുറന്നെതിർക്കാത്തതെന്നും അവസരം കിട്ടിയാൽ അവർ പൊട്ടിത്തെറിക്കുമെന്നും ഇതേ കേന്ദ്രങ്ങൾ സൂചിപ്പിക്കുന്നു.

സുപ്രീംകോടതി വിധിയെ തുടർന്ന് പുത്തൻകുരിശു സൊസൈറ്റി തോമസ് പ്രഥമന് മണർകാട് സംഘടിപ്പിച്ച സ്ഥികരണം ഭൂരിപക്ഷംപേരും ബഹിഷ്കരിച്ചത് അവരെ തെളിയിച്ചിരുന്നു. മാർ തീമോത്തിയോസ് കോട്ടയത്തുണ്ടായിട്ടും യോഗത്തിൽ പങ്കെടുക്കാതിരുന്നതും ശ്രദ്ധേയമായി.

കടമറ്റംപള്ളി കുത്തിത്തുറന്ന സംഭവവുമായി ബന്ധപ്പെട്ട് തോമസ് പ്രഥമന്റെ വിശ്വസ്ഥനായ ഫാ. സ്റ്റീബാ വെട്ടുവേലിയുടെ പേരിൽ ജാമ്യമില്ലാ വകുപ്പുകൾ പ്രകാരം പോലീസ് കേസെടുത്തിട്ടും പുത്തൻകുരിശു സൊസൈറ്റിയിലെ പ്രമുഖരാരും പ്രതികരിക്കാതിരുന്നതും ഈ ഒറ്റപ്പെടലിന്റെ സൂചനയായി വ്യാഖ്യാനിക്കുന്നുണ്ട്.

ഇതിനിടെ പുത്തൻകുരിശു സൊസൈറ്റിയുടെ ജീഹ്വയായ വിശ്വാസസംരക്ഷകൻ ഗുണത്തേക്കാളധികം ദോഷമാണുണ്ടാക്കുന്നതെന്നും അതിനാൽ അതു നിരോധിക്കണമെന്നും സൊസൈറ്റിയിലെ പ്രബല വിഭാഗം തോമസ് പ്രഥമനോട് ആവശ്യപ്പെട്ടിട്ടുണ്ട്.

പുത്തൻകുരിശു സൊസൈറ്റിയിലെ പല മെത്രാന്മാരും മലങ്കരസഭയിലെ പല വ്യക്തികൾ വഴി രഹസ്യമായി സന്ധിസംഭാഷണം ആരംഭിച്ചിട്ടുണ്ട്. മാന്യമായ വ്യവസ്ഥകളിൽ പുനരെ കൂപ്പുപ്പുവാൻ തങ്ങൾ തയ്യാറാണെന്നും എന്നാൽ സംരക്ഷണം ഉറപ്പാക്കണമെന്നുമുള്ള സന്ദേശമാണ് അവർ മുമ്പോട്ടു വെച്ചിട്ടുള്ളതെന്ന് അറിയുന്നു.

വിഭജനത്തിനായി രഹസ്യചർച്ച

അൽമായവേദി ന്യൂസ് സർവ്വീസ്

കോട്ടയം: വിശാല ഐക്യം എന്ന ഓമനപ്പേരിൽ സഭാവിഭജനത്തിനായുള്ള ചർച്ചകൾ രഹസ്യമായി ആരംഭിച്ചു. സഭാ കേന്ദ്രത്തിന്റെ അറിവോ അനുമതിയോ കൂടാതെ പാമ്പാടി പി. സി. യോഹന്നാൻ റമ്പാൻ, ഫാ. ഇ. കെ. ജോർജ്ജ് ഇഞ്ചക്കാട്ട്, സി. എൻ. ജോർജ്ജ് ചിറത്തലാട്ട് എന്നിവരാണ് ചർച്ചകൾ നടത്തുന്നത്.

തർക്കമുള്ള പള്ളികളിൽ ഇരു കൂട്ടരും തമ്മിൽ ധാരണയിൽ കർമ്മം നടത്തുക, ഇരുകൂട്ടത്തിലെയും വൈദികർ പരസ്പരം സഹകരിക്കുക, കേസുകൾ തൽക്കാലം മരവിപ്പിക്കുക എന്നിവയാണ് മലങ്കരസഭാ നേതൃത്വത്തിനു മുമ്പിൽ ഇവർ വയ്ക്കാൻ ഉദ്ദേശിക്കുന്ന മാർഗ്ഗരേഖ. മെയ് 26 ന് ആരംഭിക്കുന്ന കേസുകൾ നടത്താതിരിക്കുകയും തോമസ് പ്രഥമന്റെ സ്ഥാനം സംരക്ഷിക്കുകയും ചെയ്യുക എന്നതാണ് ഇവരുടെ ആത്യന്തിക ലക്ഷ്യം.

2007-ലെ സുപ്രീംകോടതി വിധിയിലൂടെ നിയമപരമായി അസ്തിത്വമില്ലാതായ പുത്തൻകുരിശു സൊസൈറ്റിയുമായി ഏതെങ്കിലും താൽക്കാലിക കരാറിൽ ഏർപ്പെടുന്നത് പരോക്ഷമായി ആ പ്രസ്ഥാനത്തിന്റെ നിലനിൽപ്പിനെ അംഗീകരിക്കുന്നതിനു തുല്യമാണെന്നും അത് കേസുകളിൽ സഭയ്ക്കു ദോഷം ചെയ്യുമെന്നും നിയമവിദഗ്ദർ ചൂണ്ടിക്കാട്ടുന്നു. വിഭജനവാദികളുടെ ആവശ്യവും ഇതാണ്.

മണർകാടു പള്ളിയുടെ നിയമാനുസൃത വികാരിയായി കോടതി അംഗീകരിച്ചിട്ടുള്ള ഫാ. ഇ. കെ. ജോർജ്ജ് കേസ് നടത്തിയെടുക്കാനുള്ള ഉത്തരവാദിത്വത്തിൽ നിന്നും തലയുറാനാണ് വിഭജനചർച്ചകളുമായി മുന്നിട്ടിറങ്ങിയതെന്ന് ആരോപണമുണ്ട്. പുത്തൻകുരിശു വിഭാഗത്തിലുള്ള ബന്ധുക്കളെ പ്രീണിപ്പിക്കാനാണ് സി. എൻ. ജോർജ്ജിന്റെ ശ്രമമെന്നും ആരോപണമുണ്ട്.

ചർച്ചകൾക്കു നേതൃത്വം നൽകുന്ന യോഹന്നാൻ റമ്പാൻ വ്യക്തിപരമായി വിഭജനത്തിനെതിരാണെന്നും എന്നാൽ ഉചാമറ സഭ്യത്തിലെ യജമാനന്മാരുടെ നിർദ്ദേശമനുസരിച്ചാണ് വിഭജന ചർച്ചക്കിറങ്ങിയതെന്നും പറയപ്പെടുന്നു.

ഈ വിഭജന നിർദ്ദേശവുമായി സഭാനേതൃത്വത്തെ സമീപിച്ച ഇവർക്ക് വിഷയം അവതരിപ്പിക്കാനുള്ള അവസരം പോലും നേതൃത്വം നിഷേധിച്ചെന്ന് വിശ്വസനീയ കേന്ദ്രങ്ങളിൽ നിന്നറിയുന്നു. എങ്കിലും രഹസ്യചർച്ചകളുമായി ഇവർ ഇപ്പോഴും മുമ്പോട്ടു നീങ്ങുകയാണ്. സഭാ വക സ്ഥാപനങ്ങൾ വിഘടിച്ച പ്രവർത്തനങ്ങൾക്ക് ഇവർ ഉപയോഗിക്കുന്നതായും ആരോപണമുണ്ട്.

സഭയുടെ ഉത്തമ താല്പര്യത്തിനു വിരുദ്ധമായി പ്രവർത്തിക്കുന്ന ഇത്തരം സഭാസ്ഥാനികളുടെ പേരിൽ കർശനനടപടികൾ എടുക്കണമെന്ന് അൽമായവേദി ആവശ്യപ്പെട്ടു.

വിഭജനത്തിനായി പരക്കം പാച്ചിൽ

പെരുമ്പാവൂർ: മദ്ധ്യവേനൽ അവധി കഴിഞ്ഞ് കോടതികൾ തുറക്കുന്ന തീയതി അടുത്തതോടെ സഭാ വിഭജനത്തിനായി തോമസ് പ്രഥമന്റെ പരക്കം പാച്ചിൽ മുർദ്ധന്യത്തിലെത്തി. വിവിധ മത - രാഷ്ട്രീയ- സാംസ്കാരിക നായകന്മാരെ വിഭജനത്തിന് മദ്ധ്യസ്ഥം വഹിക്കണമെന്ന ആവശ്യവുമായി ഇദ്ദേഹം സന്ദർശിച്ചതായി അറിയുന്നു.

2007 ഏപ്രിൽ നാലിനു സുപ്രീം കോടതി, 2004- ലെ കേരള ഹൈക്കോടതി ഡിവിഷൻ ബഞ്ച് വിധി റദ്ദു ചെയ്തതോടെ പുത്തൻകുരിശു സൊസൈറ്റിക്കു നിയമപരമായി ഉണ്ടായിരുന്നതായി പറയപ്പെടുന്ന അവസാനത്തെ പിടിവള്ളിയും നഷ്ടമായി. മെയ് 26-നു കോടതികൾ തുറക്കുന്നതോടെ തന്റെ ഭാവി പരുങ്ങലിലാകുമെന്ന തിരിച്ചറിവാണ് തോമസ് പ്രഥമന്റെ നെട്ടോട്ടത്തിന്റെ പിന്നിൽ.

മാർത്തോമ്മാ - റീത്ത് സഭകൾ വിഭജനത്തിലൂടെ സമാധാനം എന്ന ആശയത്തിനു പിന്നിലുള്ളതായാണ് അവകാശവാദം. എന്നാൽ പ. കാതോലിക്കാബാവാ, ശ്രേഷ്ഠ നിയുക്ത കാതോലിക്കാ, കൂട്ടുടന്റിമാർ എന്നിവർ കടുത്ത വിഭജന വിരുദ്ധരായതിനാൽ മലങ്കരസഭയുമായി ചർച്ച ചെയ്യുവാൻ പോലും ആകാതെ കൂഴങ്ങുകയാണ് ഈ 'മദ്ധ്യസ്ഥന്മാർ.'

ആരെയും ചുമതലപ്പെടുത്തിയിട്ടില്ല: ശ്രേഷ്ഠ നിയുക്ത ബാവാ

കോട്ടയം: സഭാവിഭജന ചർച്ചകൾക്കായി ആരെയും ഔദ്യോഗികമായി ചുമതലപ്പെടുത്തിയിട്ടില്ലെന്ന് ശ്രേഷ്ഠ നിയുക്ത കാതോലിക്കാ പൗലൂസ് മാർ മിലിത്തിയോസ് അറിയിച്ചു. വിശാല ഐക്യം എന്ന പേരിൽ ചിലർ സഭാവിഭജന ചർച്ചകൾ നടത്തുന്ന വിവരം ഓർത്തഡോക്സ് അൽമായവേദി പ്രവർത്തകർ ശ്രദ്ധയിൽപ്പെടുത്തിയപ്പോഴാണ് അദ്ദേഹം ഇപ്രകാരം പ്രതികരിച്ചത്.

“സഭയിൽ സമാധാനം അനിവാര്യമാണ്. അതിനു പല വിട്ടുവീഴ്ചകളും ചെയ്യുവാൻ തയ്യാറാകണം” അദ്ദേഹം പറഞ്ഞു. ഇക്കാര്യത്തിൽ ഒരു തീരുമാനമെടുക്കേണ്ടത് പ്രശ്നബാധിതമായ വടക്കൻ ഇടവകകളാണെന്നും അവരുടെ മേൽ സ്വാർത്ഥമതികളുടെ തീരുമാനം അടിച്ചേൽപ്പിക്കുന്നത് ശരിയല്ലെന്നും ശ്രേഷ്ഠ നിയുക്ത ബാവാ അൽമായവേദിയോടു പറഞ്ഞു.

നഷ്ടം തോമസ് പ്രഥമനു മാത്രം

മുവാറ്റുപുഴ: സഭയിൽ പൂർണ്ണ യോജിപ്പുണ്ടാകുന്നപക്ഷം നഷ്ടം സംഭവിക്കുന്നത് തോമസ് പ്രഥമനു മാത്രമായിരിക്കുമെന്നും ഇരു കൂട്ടത്തിലും പെട്ട മറ്റൊരാൾക്കും ലാഭമായിരിക്കുമെന്നും പുത്തൻകുരിശു സൊസൈറ്റിയിലെ ഒരു മുതിർന്ന വൈദികൻ അഭിപ്രായപ്പെട്ടു. യോജിപ്പില്ലാതെ മറ്റൊരു മാർഗ്ഗവും ഇരു വിഭാഗത്തിന്റെയും മുമ്പിൽ ഇനിയില്ലെന്നും നേതാക്കന്മാർ മരിച്ചു പ്രചരിപ്പിച്ചാലും യോജിപ്പ് അനിവാര്യമാണെന്നും അദ്ദേഹം കൂട്ടിച്ചേർത്തു.

“പാത്രിയർക്കീസു ഭാഗത്തെ ഒന്നുരണ്ടു പേർക്കൊഴികെ മറ്റു തിരുമേനിമാർക്കാരും കാര്യമായ പള്ളികളോ അധികാരമോ തോമസ് പ്രഥമൻ നൽകിയിട്ടില്ല. ഓർത്തഡോക്സ് പക്ഷത്ത് പത്ത് പള്ളിയുള്ള ഭദ്രാസനം ലഭിച്ചാലും ഇപ്പോഴുള്ളതിന്റെ ഇരട്ടിയിലധികമാകും അവർക്കു ലഭിക്കുക. പട്ടക്കാർക്കു പള്ളികളും ശമ്പളവും ലഭിക്കും എന്നതും ഉറപ്പാണ്. അപ്രകാരം വരുന്ന മെത്രാന്മാരെയും പട്ടക്കാരുടെയും ഓർത്തഡോക്സ് വിഭാഗം വേർതിരിച്ചു നിർത്തുകയില്ലെന്ന് ഔഗേൻ കാതോലിക്കാ മുതലുള്ളവരുടെ ചരിത്രത്തിൽ നിന്നും വ്യക്തമാണ്. അതിനാൽ പാത്രിയർക്കീസുഭാഗത്തെ മെത്രാന്മാർക്കും പട്ടക്കാർക്കും സഭായോജിപ്പ് നേട്ടമാണുണ്ടാക്കുക” അദ്ദേഹം പറഞ്ഞു.

“1995-ലെ സുപ്രീംകോടതി വിധി കൂട്ടുടന്റികളടക്കമുള്ള സ്ഥാനികളുടെയും മാനേജിംഗ് കമ്മറ്റിയുടെയും കാലാവധി അഞ്ചു വർഷമായി നിശ്ചയിച്ചിരിക്കുന്നതിനാൽ പാത്രിയർക്കീസ് വിഭാഗത്തിലെ അൽമായക്കാർക്കും അധികാരസ്ഥാനങ്ങളിലെത്തുക വിഷമകരമല്ല. തിരഞ്ഞെടുപ്പ് ഭദ്രാസന അടിസ്ഥാനത്തിലായതിനാൽ വിജയവും ഉറപ്പാണ്” അദ്ദേഹം കൂട്ടിച്ചേർത്തു.

“നഷ്ടമുണ്ടാവുക തോമസ് പ്രഥമനു മാത്രമാണ്. അദ്ദേഹം 2002-ൽ കാതോലിക്കായായതു മാത്രമാണ് ഇന്ന് യോജിപ്പിനുള്ള ഏക തടസ്സം. സഭായോജിപ്പുണ്ടായാൽ തന്റെ ഏകാധിപത്യം അവസാനിക്കും എന്ന കാരണത്താൽ യോജിപ്പിനുള്ള എല്ലാ ശ്രമവും അദ്ദേഹം അട്ടിമറിക്കുകയാണ്” ആദ്ദേഹം ആരോപിച്ചു.

1958-ലെ സമാധാനത്തിനു മുമ്പുള്ള ബാവാകക്ഷിയോ 1995-ലെ വിധിക്കുമുമ്പുള്ള പാത്രിയർക്കീസു വിഭാഗമോ സഭാ വിഭ

ജനം ചിന്തിച്ചിട്ടു കൂടിയില്ല. പാത്രിയർക്കീസിന്റെ അധികാരത്തിന്റെ കീഴിലുള്ള ഏക സഭയായിരുന്നു അവരുടെ ലക്ഷ്യം. അതിനായി മെത്രാന്കക്ഷി കാതോലിക്കായെയും ഭരണഘടനയെയും അംഗീകരിക്കാൻ അവർ തയ്യാറായി. 2002-ൽ തോമസ് പ്രഥമൻ കാതോലിക്കാ സ്ഥാനമേറ്റ ശേഷം മാത്രമാണ് വിഭജനം മുഖ്യ വിഷയമാക്കിയത്. അതദ്ദേഹത്തിന്റെ സ്ഥാനം നിലനിർത്താൻ മാത്രമാണ്” വൈദികൻ കൂട്ടിച്ചേർത്തു.

സഭാസമാധാനം ഉണ്ടാകുന്നതിനു മുമ്പ് താൻ മരിച്ചുപോയാൽ മാനുഷമായ ഒരു ശവസംസ്കാരം ലഭിക്കണമെന്ന ആഗ്രഹമുള്ളതിനാൽ തന്റെ പേരു വെളിപ്പെടുത്തരുതെന്ന് അദ്ദേഹം പറഞ്ഞു.

വിഭജനം അനുവദിക്കില്ല

എറണാകുളം: യാതൊരു വിധത്തിലും വിഭജനം അനുവദിക്കില്ലെന്നും കേസുകൾ ഉടൻ നടത്തിയെടുക്കുമെന്നും എറണാകുളത്തു ചേർന്ന വിഭജന വിരുദ്ധരുടെ യോഗം തീരുമാനിച്ചു.

അസോസിയേഷൻ സെക്രട്ടറി തിരഞ്ഞെടുപ്പിനെ തുടർന്നാണ് പുതിയ മാനേജിംഗ് കമ്മറ്റിയിലെ വിഭജന വിരുദ്ധർ സംഘടിപ്പിച്ച് തീരുമാനിച്ചത്. ഇവരുടെ ആദ്യ അനുപചാരിക യോഗം തിരുവല്ലയിൽ ചേർന്നു. എറണാകുളത്തു ചേർന്ന തുടർയോഗമാണ് ഈ തീരുമാനം എടുത്തത്. മാനേജിംഗ് കമ്മറ്റിയിൽ ഒരുമിച്ചു നിൽക്കാനും ഇവർ തീരുമാനിച്ചിട്ടുണ്ട്. പ്രശ്നബാധിത ഭദ്രാസനങ്ങളിലെ ഭൂരിപക്ഷം അംഗങ്ങളും തെക്കൻ, ബാഹ്യ കേരള ഭദ്രാസനങ്ങളിലെ വലിയൊരു വിഭാഗവും ഈ ഗ്രൂപ്പിനോട് കൂറ് പ്രഖ്യാപിച്ചിട്ടുണ്ട്.

വർക്കിംഗ് കമ്മറ്റി പുനഃസംഘടന ഇല്ല: പ. കാതോലിക്കാ ബാവാ

പരമല: വർക്കിംഗ് കമ്മറ്റി പുനഃസംഘടിപ്പിക്കുന്നില്ലെന്ന് പ. കാതോലിക്കാ ബാവാ വ്യക്തമാക്കി. ഇതോടെ കുപ്പായകോക്കസിന്റെ മോഹങ്ങൾക്ക് തിരിച്ചടിയായി.

നേരത്തെ ഫാ. ഡോ. ജേക്കബ് കുര്യൻ, സഖറിയാ മാണി, ജോൺ സഖറിയാ എന്നിവരെ പുറത്താക്കി തങ്ങളുടെ ബിനാമികളെ തിരുകിക്കയറ്റി വർക്കിംഗ് കമ്മറ്റി പുനഃസംഘടിപ്പിക്കാൻ കുപ്പായകോക്കസ് തീവ്രശ്രമം നടത്തിയിരുന്നു.

അസോസിയേഷൻ ഡിസംബറിൽ: മെത്രാന്സ്ഥാനത്തേക്ക് ഏഴുപേർ

കോട്ടയം: ഡിസംബറിൽ അസോസിയേഷൻ വിളിച്ചുകൂട്ടാനും മെത്രാന്സ്ഥാനത്തേക്ക് ഏഴു പേരെ തിരഞ്ഞെടുക്കാനുമുള്ള ശ്രമം ആരംഭിച്ചു.

മലങ്കരസഭയിൽ പല ഭദ്രാസനങ്ങളിലും സഹായ മെത്രാന്മാരുടെ സേവനം അത്യന്താപേക്ഷിതമായിരിക്കുകയാണെന്നതു വാസ്തവമാണ്. എന്നാൽ ആസന്നമായ സഭായോജിപ്പു കൂടി പരിഗണിച്ചിട്ടു മതി മെത്രാൻ തിരഞ്ഞെടുപ്പെന്ന് അഭിപ്രായമുള്ളവർ അനേകരുണ്ട്. മറുഭാഗത്തുള്ള മെത്രാന്മാരിൽ യോഗ്യരായവരെ അസോസിയേഷന്റെ അംഗീകാരം വാങ്ങി നിയമിക്കുവാനുള്ള അവസരം ഒഴിവാക്കരുതെന്ന് ഇവർ വാദിക്കുന്നു.

ഈ ഭീഷണി മുമ്പിൽ കണ്ട് ചില ചുമന്ന കുപ്പായ മോഹികളാണ് തിടുക്കത്തിൽ മെത്രാൻ തിരഞ്ഞെടുപ്പിനു വട്ടം കൂട്ടുന്നത്. തങ്ങളുടെ മോഹങ്ങൾക്ക് തിരിച്ചടിയായെന്നപക്ഷം സഭായോജിപ്പിനു തുരങ്കം വയ്ക്കാനും ഇവർ മടിയ്ക്കില്ലായെന്നും സൂചനയുണ്ട്. മെത്രാൻ സ്ഥാനത്തേക്ക് മാനേജിംഗ് കമ്മറ്റിയുടെ ഔദ്യോഗിക ലിസ്റ്റിൽ കടന്നു കൂടാനായി ഇവരിൽ രണ്ടു പേർ പല കൃത്രിമങ്ങളും കഴിഞ്ഞ മാനേജിംഗ് കമ്മറ്റി രൂപീകരണത്തിൽ കാണിച്ചതായി ആരോപണമുണ്ട്.

MALANKARA ORTHODOX TV

(An Online TV Channel)

www.malankaraorthodox.tv

Malankara Orthodox Communications
Spohia Books, IInd floor, Kandathil Building
Temple Road, Kottayam-686 001
Ph: 0481 3255054, Mob: 99471 20697

പ്രിയപ്പെട്ട സുഹൃത്തുക്കളേ,

മലങ്കര ഓർത്തഡോക്സ് സഭയുടെ ആഭിമുഖ്യത്തിൽ ഒരു റ്റി. വി. ചാനൽ എന്നത് സഭാംഗങ്ങളിൽ പലരുടെയും സ്വപ്നമാണ്. അതിനെക്കുറിച്ചുള്ള ചർച്ചകൾ ഓൺലൈൻ ഇ മെയിൽ ഗ്രൂപ്പുകളിലും മറ്റും പലപ്പോഴും നടന്നുവെങ്കിലും ഇതുവരെ സഭാനേതൃത്വമോ മറ്റാരെങ്കിലുമോ അതിനെക്കുറിച്ച് ചിന്തിച്ചു തുടങ്ങിയിട്ടുണ്ടെന്ന് തോന്നുന്നില്ല. മലങ്കര ഓർത്തഡോക്സ് സഭയുടെ പബ്ലിക് റിലേഷൻസ് വിഭാഗം പൂർണ്ണ പരാജയമടഞ്ഞിരിക്കുന്ന ഈ സാഹചര്യത്തിൽ സഭയുടെ വാർത്തകളും നിലപാടുകളും ഓൺലൈനിലൂടെ ലോകമെമ്പാടുമെത്തിക്കുവാൻ പല പരിശ്രമങ്ങളും ചെയ്തുകൊണ്ടിരിക്കുകയാണ് ഒരു ഓൺലൈൻ റ്റി. വി. ചാനൽ എന്ന ആശയം ഞങ്ങളുടെ മനസ്സിൽ ഉണ്ടായത്. orthodox tv എന്ന ഓൺലൈൻ റ്റി. വി. ചാനലിൽ നിന്ന് പ്രചോദനമുൾക്കൊണ്ട് എളിയ രീതിയിൽ ഒരു ഓൺലൈൻ റ്റി. വി. ചാനൽ മലങ്കര ഓർത്തഡോക്സ് റ്റി. വി. എന്ന പേരിൽ ഉടൻതന്നെ ആരംഭിക്കുകയും ചെയ്തു.

www.malankaraorthodox.tv എന്ന വെബ്സൈറ്റിലൂടെയാണ് ഈ ചാനൽ ലഭ്യമാകുന്നത്. ഈ ഓൺലൈൻ ചാനലിന്റെ ട്രയൽ റൺ സഭാദിനത്തിൽ ആരംഭിച്ചുവെങ്കിലും ഔപചാരികമായ ഉദ്ഘാടനം ഇതുവരെ നടത്തിയിട്ടില്ല. സഭാകേസിൽ ഏപ്രിൽ 4-നുണ്ടായ സുപ്രീംകോടതി വിധിയുടെ വിവരങ്ങൾ ഉടൻതന്നെ ലോകമെമ്പാടുമെത്തിക്കുവാൻ ഈ ചാനലിനു സാധിച്ചു. ഈ സംരംഭത്തിന്റെ പ്രാരംഭ ചെലവുകൾക്കായി ഏകദേശം രണ്ടു ലക്ഷം രൂപയോളം ഉണ്ടാകേണ്ടിയിരിക്കുന്നു. സാങ്കേതികമായ ചില തടസ്സങ്ങളെ അതിജീവിക്കുവാനുള്ള അന്വേഷണം നടത്തിക്കൊണ്ടിരിക്കുകയാണ്. അത് വിജയകരമായാൽ സഭയുടെ ആഭിമുഖ്യത്തിൽ നടത്തുന്ന പ്രധാന പരിപാടികളും സഭാപിതാക്കന്മാരുടെ ഓർമ്മപ്പെരുന്നാളുകളും പ്രമുഖ പള്ളികളിലെ പെരുന്നാളുകളും മറ്റും തത്സമയം ഈ ചാനലിൽ ലഭ്യമാകും.

സഭാസംബന്ധമായി പ്രസിദ്ധീകരിക്കപ്പെട്ടിട്ടുള്ള എല്ലാ ഓഡിയോ വീഡിയോ ഡോക്യുമെന്ററികളും സി. ഡി. കളും കാസറ്റുകളും ചാനലിൽ ലഭ്യമാക്കുവാനുള്ള പരിശ്രമവും നടക്കുന്നുണ്ട്. പ്രതിവാര പ്രഭാഷണങ്ങളും ധ്യാനങ്ങളും സഭയിലെ വിവിധ ശുശ്രൂഷകളുടെ മുന്നോടിയായി അൽമായക്കാർ നടത്തേണ്ട ഒരുക്കങ്ങളെക്കുറിച്ചുള്ള അറിവുകളുമെല്ലാം ചാനലിൽ ലഭ്യമാക്കുവാൻ ആഗ്രഹിക്കുന്നു.

സഭാചരിത്രകാരനും ദൃശ്യമാധ്യമ വിദഗ്ധനും ഇരുനൂറ്റിലേറെ ഡോക്യുമെന്ററികൾ സംവിധാനം ചെയ്ത് കേരളത്തിലെ വിവിധ റ്റി. വി. ചാനലുകളിലൂടെ സംപ്രേഷണം ചെയ്തിട്ടുള്ള വ്യക്തിയുമായ എം. കുര്യൻ തോമസ്, സാഹിത്യകാരനും പ്രഭാഷകനും പത്രപ്രവർത്തകനുമായ ഫാ. ജോൺ തോമസ് കരിങ്ങാട്ടിൽ, ഗ്രിഗോറിയൻ സ്റ്റഡി സർക്കിൾ എന്ന ഓൺലൈൻ ഇ മെയിൽ ഗ്രൂപ്പിന്റെ മോഡറേറ്ററായ ജോൺ കുഞ്ഞത്ത്, സഭാചരിത്ര ഗവേഷകനായ വർഗീസ് ജോൺ തോട്ടപ്പുഴ, വിപിൻ കെ. വറുഗീസ്, മാനേജ്മെന്റ് വിദഗ്ധനായ തോമസ് ചാണ്ടി, പത്രപ്രവർത്തകനായ ലെജു പി. തോമസ്, സാഹിത്യകാരനായ പ്രീത് ചന്ദനപ്പള്ളി തുടങ്ങിയ പല പ്രമുഖരുടെയും സേവനം ഈ ചാനലിന് ലഭിക്കും.

ഈ സംരംഭത്തിന്റെ വിജയകരമായ നടത്തിപ്പിന് താങ്കളുടെ പ്രാർത്ഥനയും സാമ്പത്തിക സഹായവും ഞങ്ങൾ പ്രതീക്ഷിക്കുന്നു. പരസ്യമോ നിങ്ങൾക്കിഷ്ടമുള്ള ഒരു സംഭാവനയോ നൽകി ഈ സംരംഭത്തെ പ്രോത്സാഹിപ്പിക്കണമെന്ന് താല്പര്യപ്പെടുന്നു. നിങ്ങളുടെ സംഭാവനകൾ Malankara Orthodox Communications എന്ന പേരിൽ ചെക്കായോ ഡ്രാഫ്റ്റായോ അയയ്ക്കുക.

സഹകരണ പ്രതീക്ഷകളോടെ

സ്നേഹപൂർവ്വം

ജോയ്സ് തോട്ടയ്ക്കാടും കൂട്ടുകാരും